

ΔΥΣΚΟΛΟΣ

περὶ τὸν λόφον πρώτιστον, εἰθ' οὗτω κάτω
εἰς τὸ δασὺ τοῦτο σφενδονῶν βώλοις, λίθοις,
ταῖς ἀχράσιν ὡς οὐκ εἶχεν οὐδὲν ἄλλ' ἔτι.

120

(Xa.) ἀνήμερόν τι πρᾶγμα τελέως ἀνόσιος
γέρων.

(Pv.) ἵκετεύω σ', ἅπιτε.

(Σω.) δειλίαν λέγεις.

(Pv.) οὐκ ἴστε τὸ κακὸν οἶόν ἐστι· κατέδεται
ἡμᾶς.

125

Xa. τυχὸν ἴσως ὀδυνημένος τι νῦν
τετύχηκε· διόπερ ἀναβαλέσθαι μοι δοκεῖ
αὐτῷ προσελθεῖν, Σώστρατ'. εὖ τοῦτ' ἴσθ', ὅτι
πρὸς πάντα πράγματ' ἐστὶ πρακτικώτερον
εὐκαιρία.

Pv. νοῦν ἔχεθ'.

(Xa.) ὑπέρπικρον δέ τι
ἔστι⟨ν⟩ πένης γεωργός, οὐχ οὗτος μόνος,
σχεδὸν δ' ἅπαντες. ἄλλ' ἔωθεν αὔριον
ἔγὼ πρόσειμ' αὐτῷ μόνος, τὴν οἰκίαν
ἐπείπερ οἶδα· νῦν δ' ἀπελθὼν οἴκαδε
καὶ σὺ διάτριβε. τοῦτο δ' ἔξει κατὰ τρόπον.

(Pv.) πράττωμεν οὕτως.

Σω. πρόφασιν οὗτος ἄσμενος
εἴληφεν. εὐθὺς φανερὸς ἦν οὐχ ἥδεως
μετ' ἐμοῦ βαδίζων, οὐδὲ δοκιμάζων πάνυ
.....]ην τὴν τοῦ γάμου. κακὸν δέ σε
κακῶς ἄπ]αντες ἀπολέσειαν οἱ θεοί,